





**Τριώδιον**

Ἦχος πλ. α΄. Τῇ Τετάρτῃ Πρωΐ

Τῇ Τετάρτῃ Πρὸ τῶν Βαΐων εἰς τὸν  
Ὁρθρον.

**Μηναιὸν - ΤΗ ΙΖ' ΑΠΡΙΛΙΟΥ**

Μνήμη τοῦ Ἁγίου Ἱερομάρτυρος Συμεὼν  
τοῦ ἐν Περσίδι, καὶ τῶν σὺν αὐτῷ

**ΟΡΘΡΟΣ**

**ΧΟΡΟΣ**

**Ἦχος πλ. α΄.**

**Στίχ. α΄.** Ἐκ νυκτὸς ὀρθρίζει τὸ  
πνεῦμά μου πρὸς σέ, ὁ Θεός, διότι φῶς τὰ  
προστάγματά σου ἐπὶ τῆς γῆς.

Ἀλληλουϊά. Ἀλληλουϊά. Ἀλληλουϊά.

**Στίχ. β΄.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Ἀλληλουϊά. Ἀλληλουϊά. Ἀλληλουϊά.

**Στίχ. γ΄.** Ζῆλος λήψεται λαὸν  
ἀπαίδευστον, καὶ νῦν πῦρ τοὺς ὑπεναντίους  
ἔδεται.

Ἀλληλουϊά. Ἀλληλουϊά. Ἀλληλουϊά.

**Στίχ. δ΄.** Πρόσθες αὐτοῖς κακά, Κύριε,  
πρόσθες αὐτοῖς κακά, τοῖς ἐνδόξοις τῆς γῆς.

Ἀλληλουϊά. Ἀλληλουϊά. Ἀλληλουϊά.

Τοῦ Ὁρολογίου ---

**ᾠμοὶ Τριαδικοί**

**Ἦχος πλ. α΄.**

Ἵμνωδίας ὁ καιρὸς, καὶ δεήσεως ὥρα,  
ἐκτενῶς βοήσωμεν τῷ μόνῳ Θεῷ· Ἅγιος,  
Ἅγιος, Ἅγιος εἰ ὁ Θεὸς ἡμῶν. Δυνάμει τοῦ  
Σταυροῦ σου σῶσον ἡμᾶς.

Δόξα.

Εἰκονίζειν τολμῶντες τὰ νοερά σου  
στρατεύματα, Τριάς ἄναρχε, στόμασιν  
ἀναξίους βοῶμεν· Ἅγιος, Ἅγιος, Ἅγιος εἰ ὁ

Θεὸς ἡμῶν. Πρεσβείαις τῶν Ἁγίων σῶσον  
ἡμᾶς.

Καὶ νῦν.

Ὁ ἐν μήτρᾳ παρθενικῇ χωρηθεὶς, καὶ  
τῶν κόλπων τοῦ Πατρὸς μὴ χωρισθείς, σὺν  
Ἀγγέλοις καὶ ἡμᾶς Χριστέ ὁ Θεὸς πρόσδεξαι  
βοῶντάς σοι· Ἅγιος, Ἅγιος, Ἅγιος εἰ ὁ Θεὸς  
ἡμῶν. Διὰ τῆς Θεοτόκου ἐλέησον ἡμᾶς.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 19. Καὶ εὐθύς, ἄνευ μικρᾶς  
Συναπτῆς·*

Τοῦ Τριωδίου ---

**ΧΟΡΟΣ**

**Κάθισμα Α΄.**

**Κάθισμα Α΄. Σταυρώσιμα.**

**Ἦχος πλ. α΄. Τὸν συνάναρχον Λόγον.**

Τὸν σταυρωθέντα Σωτῆρα καὶ  
Λυτρωτὴν ἡμῶν, ἐκουσίως ὡς οἶδε καὶ  
ὡς ἠνδόκησεν, ἀνυμνήσωμεν πιστοὶ καὶ  
προσκυνήσωμεν, ὅτι προσήλωσε Σταυρῷ,  
τὰς ἁμαρτίας τῶν βροτῶν, ῥυσάμενος ἐκ  
τῆς πλάνης, τὸ γένος τὸ τῶν ἀνθρώπων, καὶ  
Βασιλείας κατηξίωσεν.

**Στίχ.** Ὑψοῦτε Κύριον τὸν Θεὸν ἡμῶν καὶ  
προσκυνεῖτε τῷ ὑποποδίῳ τῶν ποδῶν αὐτοῦ,  
ὅτι ἅγιός ἐστι.

**Ἦχος πλ. α΄. Τὸν συνάναρχον Λόγον.**

Ὁ Σταυρὸν ὑπομείνας ἐκουσία  
βουλῇ, καὶ φθορᾶς τοὺς ἀνθρώπους  
ἐλευθερώσας Σωτήρ, ἀνυμνοῦμεν οἱ πιστοὶ  
καὶ προσκυνοῦμεν σε, ὅτι ἐφώτισας ἡμᾶς, τῇ  
δυνάμει τοῦ Σταυροῦ, καὶ φόβῳ δοξάζομέν  
σε, φιλάνθρωπε καὶ οἰκτίρμον, ὡς ζωοδότην  
καὶ Κύριον.

Δόξα· καὶ νῦν. **Σταυροθεοτοκίον.**

**Ἦχος πλ. α'.** *Τὸν συνάναρχον Λόγον.*

Τῷ Σταυρῷ τοῦ Κυρίου παρισταμένη,  
θρηνηδοῦσα ἐβόα ἢ Θεοτόκος· Οἶμοι Τέκνον  
θεῖον, φῶς μου γλυκύτατον! πῶς ἐτανύθης  
ἐν Σταυρῷ, ὁ τείνας θεϊκῶς τὸν οὐρανόν  
ὥσεί δέρριν, καὶ ἐκ θαλάσσης ἀνάγων,  
πηγὰς ὑδάτων τῷ σῶ προστάγματι.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 11. Μεθ' ὃ ἡ μικρὰ Συναπτή.*

### ΔΙΑΚΟΝΟΣ

Ἦτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

*Τοῦ Τριωδίου ---*

**Κάθισμα Β'. Τοῦ Τριωδίου.**

**Ἦχος β'.** *Τὸν λίθον τοῦ μνήματος.*

Ὡς λίθῳ βαρούμενος, ταῖς πολλαῖς  
ἀμαρτίαις, ἐν τάφῳ κατάκειμαι, ἀμελείας  
Οἰκτίρμον, ἐξ οὗ με ἀνάγαγε, εὐσπλαγχνε  
Κύριε.

Δόξα· καὶ νῦν. **Σταυροθεοτοκίον.**

**Ἦχος β'.** *Εὐσπλαγχνίας ὑπάρχουσα.*

Τῷ τιμίῳ Σταυρῷ τοῦ Υἱοῦ σου,  
φυλαττόμενοι Δέσποινα ἀγνή Θεοτόκε,  
πᾶσαν προσβολὴν τοῦ πολεμήτορος,  
ἅπαντες ῥαδίως ἐκτρεπόμεθα· διό σε  
καταχρέως δοξάζομεν, ὡς Μητέρα τοῦ  
φωτός, καὶ μόνην ἐλπίδα τῶν ψυχῶν ἡμῶν.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 12. Μεθ' ὃ ἡ μικρὰ Συναπτή.*

### ΙΕΡΕΥΣ

Ἦτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

*Τοῦ Τριωδίου ---*

**Κάθισμα Γ'. Τοῦ Τριωδίου.**

**Ἦχος γ'.** *Τὴν ὠραιότητα.*

Σήμερον Λάζαρος, θανὼν ἐνθάπτεται,  
καὶ θρῆνον ἄδουσιν, αἱ τούτου σύγγονοι,  
ὡς δὲ προγνώστης καὶ Θεός, τὸ πάθος  
προηγόρευσας, Λάζαρος κεκοίμηται, τοῖς  
Μαθηταῖς προφθεγγόμενος· ἀλλὰ νῦν

ἀπέρχομαι, ἀναστῆσαι ὃν ἔπλασα. Διό σοι πάντες βοῶμεν· Δόξα τῷ κράτει τῆς ἰσχύος σου.

Δόξα· καὶ νῦν. **Σταυροθεοτοκίον.**

**Ἦχος γ'.** *Τὴν ὠραιότητα.*

Ἡ ἀπειρόγαμος, ἀγνή καὶ Μήτηρ σου, Χριστὲ ὁρῶσά σε, νεκρὸν κρεμάμενον, ἐπὶ τοῦ ξύλου μητρικῶς, θρηνολογοῦσα ἔλεγε· Τί σοι ἀνταπέδωκε, τῶν Ἑβραίων ὁ ἄνομος, δῆμος καὶ ἀχάριστος, ὁ πολλῶν καὶ μεγάλων σου, Υἱέ μου δωρεῶν ἀπολαύσας; Ὑμῶ σου τὴν θείαν συγκατάβασιν.

### ΑΝΑΓΝΩΣΤΗΣ

Κύριε, ἐλέησον. (ἐκ γ')

Δόξα· καὶ νῦν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλυνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Απόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν

ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλή μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεός οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

### ΙΕΡΕΥΣ

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβεΐαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφήμων Αποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου

τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων καὶ  
Θεοφόρων Πατέρων ἡμῶν· (τοῦ Ἁγίου τοῦ  
Ναοῦ)· τῶν ἁγίων καὶ δικαίων Θεοπατόρων  
Ἰωακείμ καὶ Ἄννης, καὶ πάντων σου τῶν  
Ἁγίων. Ἰκετεύομέν σε, μόνη πολυέλεε Κύριε,  
ἐπάκουσον ἡμῶν τῶν ἁμαρτωλῶν δεομένων  
σου καὶ ἐλέησον ἡμᾶς.

#### ΧΟΡΟΣ

Κύριε, ἐλέησον. (ιβ')

#### ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου - -

#### ΧΟΡΟΣ

**Κανὼν τοῦ Ἁγίου.**

**Ὡδὴ α'. Ἦχος πλ. α'. Ὁ Εἰρμός.**

**Στίχ.** Τῷ Κυρίῳ ἄσωμεν· ἐνδόξως γὰρ  
δεδοξασται.

Ἴππον καὶ ἀναβάτην, εἰς θάλασσαν  
Ἐρυθράν, ὁ συντριβὼν πολέμους, ἐν ὑψηλῷ  
βραχίονι, Χριστὸς ἐξετίναξεν, Ἰσραὴλ δὲ  
ἔσωσεν, ἐπινίκιον ὕμνον ᾄδοντα.

#### Τροπάρια.

Ἄγιε τοῦ Θεοῦ, πρέσβευε ὑπὲρ ἡμῶν.

Στέφανον ἀφθαρσίας ἀναδησάμενος,  
καὶ τῷ θρόνῳ Κυρίου, Παμμάκαρ  
παριστάμενος, τοὺς πίστει τιμῶντάς σου,  
τὴν φωσφόρον ἄθλησιν, ταῖς εὐχαῖς σου ἀεὶ  
περίσῳζε.

**Στίχ.** Κύριος βασιλεύων τῶν αἰώνων,  
καὶ ἐπ' αἰῶνα, καὶ ἔτι. Ὅτι εἰσῆλθεν ἵππος  
Φαραῶ σὺν ἄρμασι καὶ ἀναβάταις εἰς  
θάλασσαν.

Στέφανον ἀφθαρσίας ἀναδησάμενος,  
καὶ τῷ θρόνῳ Κυρίου, Παμμάκαρ  
παριστάμενος, τοὺς πίστει τιμῶντάς σου,  
τὴν φωσφόρον ἄθλησιν, ταῖς εὐχαῖς σου ἀεὶ  
περίσῳζε.

**Στίχ.** Οἱ δὲ υἱοὶ Ἰσραὴλ ἐπορεύθησαν διὰ  
ξηρᾶς ἐν μέσῳ τῆς θαλάσσης.

Τίμιον σκεῦος ὥφθης τοῦ θείου  
Πνεύματος, Συμεὼν θεοφόρε, παρ' οὗ  
χρισθεὶς ἐποίμανας, λαὸν περιούσιον,  
βακτηρίᾳ θείων δογμάτων, Μάρτυς ἐφ'  
ὑδωρ γνώσεως.

Δόξα.

Ἐλαμψας ἐν τῷ κόσμῳ πράξει καὶ  
λόγῳ σοφέ, ἐν λαμπρότητι βίου, καὶ λαὸν  
ἐποίμανας, ἐπὶ χλόην Ὅσιε ζωηφόρον, ὅστις  
γεραίνει, Μάρτυς τὴν θείαν μνήμην σου.

Καὶ νῦν. **Θεοτοκίον.**

Φέρεις χερσὶ Παρθένε τὸν πάντα  
φέροντα, καὶ θηλάζεις ὡς βρέφος, τὸν  
χορηγὸν τοῦ γάλακτος· αὐτὸν οὖν ἰκέτευε,  
τὸν λαόν σου ἅπαντα, οἰκτιρῆσαι πιστῶς  
ὑμνοῦντά σε.

Τοῦ Μηναίου ---

**Κανὼν τοῦ Ἀγίου.**

**Ὡδὴ γ'. Ἦχος πλ. α'. Ὁ Εἰρμός.**

**Στίχ.** Ἅγιος εἶ, Κύριε, καὶ σὲ ὑμνεῖ τὸ πνεῦμά μου.

Ὁ πῆξας ἐπ' οὐδενὸς τὴν γῆν  
τῇ προστάξει σου, καὶ μετεωρίσας  
ἀσχέτως βρίθουσιν, ἐπὶ τὴν ἀσάλευτον  
Χριστέ, πέτρῳ τῶν ἐντολῶν σου, τὴν  
Ἐκκλησίαν σου στερέωσον, μόνε ἀγαθὲ καὶ  
φιλάνθρωπε.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡραίως τὰς τῆς ψυχῆς, κινήσεις  
ποιούμενος, καὶ βαδίζων τρίβον τὴν ἄνω  
φέρουσιν, πάσης ἀνοδίας πονηρᾶς,  
ἐξέκλινας καὶ ἤχθης, πρὸς τῆς ζωῆς  
τὴν πύλην ἔνδοξε, πρὸς τὴν αἰώνιαν  
κατάπαυσιν.

**Στίχ.** Ἐστερεώθη ἡ καρδιά μου ἐν Κυρίῳ,  
ὑψώθη κέρας μου ἐν Θεῷ μου, ἐπλατύνθη  
ἐπ' ἐχθρούς μου τὸ στόμα μου, εὐφράνθη ἐν  
σωτηρίῳ σου.

Ὡραίως τὰς τῆς ψυχῆς, κινήσεις  
ποιούμενος, καὶ βαδίζων τρίβον τὴν ἄνω  
φέρουσιν, πάσης ἀνοδίας πονηρᾶς,  
ἐξέκλινας καὶ ἤχθης, πρὸς τῆς ζωῆς  
τὴν πύλην ἔνδοξε, πρὸς τὴν αἰώνιαν  
κατάπαυσιν.

**Στίχ.** Ὅτι οὐκ ἔστιν ἅγιος, ὡς ὁ Κύριος,  
καὶ οὐκ ἔστι δίκαιος, ὡς ὁ Θεὸς ἡμῶν, καὶ οὐκ  
ἔστιν ἅγιος πλὴν σου.

Μακρύνας τὸν λογισμόν, παθῶν τῶν  
τοῦ σώματος, ἀναιμάκτους Πάτερ θυσίας  
ἤνεγκας, Λόγω τῷ τυθέντι δι' ἡμᾶς, καὶ  
τούτου καταγγέλλων, τὴν ὑπὲρ λόγον θείαν  
σάρκωσιν, τέθυσαι ἀρνίον ὡς ἄκακον.

**Στίχ.** Μὴ καυχᾶσθε καὶ μὴ λαλεῖτε  
ὑψηλὰ εἰς ὑπεροχὴν, μηδὲ ἐξελθέτω  
μεγαλορρημοσύνη ἐκ τοῦ στόματος ὑμῶν.

Ἀνήχθης ὡς καθαρά, θυσία καὶ ἄμωμος,  
τῇ τοῦ Θεοῦ τραπέζῃ Μάκαρ αἰοῖδιμε, καὶ  
ὡς ὁλοκαύτωμα δεκτόν, τυθεὶς ἐθελουσίως,  
ὑπὲρ τῆς πίστεως εἰσδέδεξαι, δόξαν εὐκλεῆ  
κλειζόμενος.

**Στίχ.** Ὅτι Θεὸς γνώσεων Κύριος, καὶ  
Θεὸς ἐτοιμάζων ἐπιτηδεύματα αὐτοῦ.

**Θεοδοκίον.**

Κατάρας προγονικῆς, ἡμᾶς  
ἡλευθέρωσας, εὐλογίαις πάντας τὸν  
στεφανώσαντα, Λόγον σωματώσασα  
Ἀγνή, αἰεὶ εὐλογημένη, τῶν Ἀθλοφόρων  
ἐγκαλλώπισμα, καὶ ἁμαρτανόντων  
ἐξίλασμα.

(διαβαστά)

**Στίχοι Ἐνδιάμεσοι Τρίτης Ὡδῆς.**

Τόξον δυνατῶν ἠσθένησε, καὶ οἱ  
ἀσθενοῦντες περιεζώσαντο δύναμιν.

Πλήρεις ἄρτων ἡλαττώθησαν, καὶ οἱ  
πεινῶντες παρήκαν γῆν, ὅτι στεῖρα ἔτεκεν  
ἐπτά, καὶ ἡ πολλὴ ἐν τέκνοις ἠσθένησε.

Κύριος θανατοῖ καὶ ζωογονεῖ, κατάγει  
εἰς ἄδου καὶ ἀνάγει.

Κύριος πτωχίζει καὶ πλουτίζει, ταπεινοῖ  
καὶ ἀνυψοῖ.

Ἀνιστὰ ἀπὸ γῆς πένητα, καὶ ἀπὸ  
κοπρίας ἐγείρει πτωχόν, τοῦ καθίσαι αὐτὸν  
μετὰ δυναστῶν λαοῦ, καὶ θρόνον δόξης  
κατακληρονομῶν αὐτοῖς.

(ἐμμελῶς)



Τοῦ Τριωδίου - -

**Κανὼν Α' τοῦ Τριωδίου.**

**Ὡδὴ γ'. Ἦχος β'.**

**Στειρωθέντα μου τὸν νοῦν.**

**Στίχ.** Διδούς εὐχὴν τῷ εὐχομένῳ, καὶ  
εὐλόγησεν ἔτη δικαίου.

Τῇ δυνάμει τοῦ Σταυροῦ, δυναμώσας  
μου τὸν νοῦν, ἐξασθενοῦντα, προσβολαῖς  
πονηραῖς, πρὸς τὸ θέλημα τὸ σόν, Ἰθύνον  
Κύριε.

**Στίχ.** Κύριος ἀσθενῇ ποιήσει τὸν  
ἀντίδικον αὐτοῦ, Κύριος ἅγιος.

Ραθυμίας νυσταγμῷ, ἐπὶ κλίνης  
ἡδονῶν, καθεύδοντά με, διανάστησον  
Χριστέ, καὶ τῶν σῶν προσκυνητὴν, Παθῶν  
ἀνάδειξον.

**Στίχ.** Μὴ καυχάσθω ὁ σοφὸς ἐν τῇ σοφίᾳ  
αὐτοῦ, καὶ μὴ καυχάσθω ὁ δυνατὸς ἐν τῇ  
δυνάμει αὐτοῦ, καὶ μὴ καυχάσθω ὁ πλούσιος  
ἐν τῷ πλούτῳ αὐτοῦ.

Λαμπρυνθέντες τὰς ψυχάς, τῇ νηστείᾳ  
καθαροί, προσυπαντῆσαι, ἐπειχθῶμεν  
Χριστῷ, πρὸς τὴν Ἱερουσαλήμ, ἐπιδημοῦντι  
σαρκί.

**Στίχ.** Ἀλλ' ἢ ἐν τούτῳ καυχάσθω ὁ  
καυχώμενος, ἐν τῷ συνιεῖν καὶ γινώσκειν τὸν  
Κύριον, καὶ ποιεῖν κρίμα καὶ δικαιοσύνην ἐν  
μέσῳ τῆς γῆς.

**Θεοτοκίον.**

Μὴ φλεχθεῖσα τῷ πυρί, τῆς Θεότητος  
Ἀγνῆ, κατάφλεξόν μου, τὰς ὑλώδεις ὁρμάς,  
τῶν παθῶν ὅπως πιστῶς, ἀεὶ δοξάζω σε.

**Κανὼν Β' τοῦ Τριωδίου.**

**Ὡδὴ γ'. Ἦχος γ'. Στεῖρα ψυχῇ**

**Στίχ.** Κύριος ἀνέβη εἰς οὐρανοῦς, καὶ  
ἐβρόντησεν, αὐτὸς κρινεῖ ἄκρα γῆς, δίκαιος  
ὢν.

Τὴν σήμερον ὁ Λάζαρος, θανὼν οὐκ  
ἔλαθε, τὸ παντέφορον ὄμμα Ἰησοῦ διὸ  
ἐκφράζει τοῦτο τοῖς Μαθηταῖς βοῶν· Ὅτι  
Λάζαρος ὁ φίλος κεκοίμηται, ἀναστῆσαι  
ἤκω αὐτόν.

**Στίχ.** Καὶ δώσει ἰσχὺν τοῖς βασιλεῦσιν  
ἡμῶν, καὶ ὑψώσει κέρας χριστῶν αὐτοῦ.

Πρὸς Ἰουδαίαν Κύριε, πάλιν ἀπαίρειν  
εἰπών, τοὺς Μαθητὰς ἐφόβησας, ἀλλ'  
εὐθαρσῶς ὁ Θωμᾶς ἐκβοᾷ. Ζωὴ ἐστίν  
ἄγωμεν· καὶ γὰρ ἂν θνηξώμεθα, αὐθις  
ἀναζήσωμεν.

**Δόξα. Τριαδικόν.**

Τριὰς ἡ Ὁμοούσιος, ὁ παντοκράτωρ  
Πατήρ, ὁ Υἱὸς ὁ συνάναρχος, σὺν  
τῷ συνθρόνῳ θεῷ Πνεύματι, ἡ μία  
προσκύνησις, Θεότης ἡ ἄκτιστος, σὲ  
ὑμνοῦμεν πάντες βροτοί.

**Καὶ νῦν. Θεοτοκίον.**

Παρθενομῆτορ ἄχραντε, ἡ ῥίζα τοῦ  
Ἰεσσαί, ἐξ ἧς Χριστὸς ἀνέτειλε, τὸ ζωηφόρον  
ἄνθος τῶν γηγενῶν, δι' ἧς ἐλυτρώθημεν,  
φθορᾶς καὶ θνητότητος, Σὲ ὑμνοῦμεν  
πάντες Ἀγνή.

Δόξα σοι ὁ Θεὸς ἡμῶν, δόξα σοι.

Χαῖρε Σιών, νῦν ἔρχεται, ὁ Βασιλεὺς  
σου πραῦς, ὡς ὁ Προφήτης κέκραγε, καὶ  
ἄγει πῶλος τοῦτον σωματικῶς, τὸν ἐν τῇ  
χειρὶ αὐτοῦ, τὸ πᾶν περιέχοντα· Ἄισωμεν τῷ  
κράτει αὐτοῦ.



**Ὁ Εἰμός. Ἦχος γ'.**

Στείρα ψυχὴ καὶ ἄγονε, κτῆσαι καρπὸν  
εὐκλεῆ, εὐτεκνουμένη βόησον· Ἐστερεώθην  
διὰ σοῦ ὁ Θεός, οὐκ ἔστιν ἅγιος, οὐκ ἔστι  
δίκαιος, πλήν σου Κύριε.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα.**

Τοῦ Μηναίου - -

**Ἦχος α'.** Τὸν τάφον σου Σωτήρ.

Ὡς ἥλιος ἡμῖν, ἡ ἀγία σου μνήμη,  
ἀνέτειλε σοφέ, Συμεὼν Ἱεράρχα, καὶ  
τῶν συμμαρτύρων σου, τοὺς πιστοὺς  
καταυγάζουσα, ἦν περ σήμερον,  
ἐπιτελοῦντες βοῶμεν· ἱκετεύσατε, ὑπὲρ  
ἡμῶν Ἀθλοφόροι, τὸν μόνον φιλόνητον.

Δόξα· καὶ νῦν. **Σταυροθεοτοκίον.**

**Ἦχος α'.** Τὸν τάφον σου Σωτήρ.

Ὁρῶσά σε Χριστέ, ἡ πανάμωμος Μήτηρ,  
νεκρὸν ἐπὶ Σταυροῦ, ἠπλωμένον ἐβόα· Υἱέ  
μου συνάναρχε, τῷ Πατρὶ καὶ τῷ Πνεύματι,  
τίς ἡ ἄφατος οἰκονομία σου αὕτη; δι' ἧς  
ἔσωσας, τὸ τῶν χειρῶν σου οἰκτίρμον,  
πλαστούργημα Δέσποτα.

Τοῦ Μηναίου - - -

**Κανὼν τοῦ Ἀγίου.**

**Ὡιδὴ δ'.** Ἦχος πλ. α'. Ὁ Εἰμός.

**Στίχ.** Δόξα τῇ δυνάμει σου, Κύριε.

Τὴν θείαν ἐννοήσας σου κένωσιν,  
προβλεπτικῶς ὁ Ἀββακούμ, Χριστέ ἐν  
τρόμῳ ἐβόα σοι· εἰς σωτηρίαν λαοῦ σου, τοῦ  
σῶσαι τοὺς χριστοὺς σου ἐλήλυθας.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Αγόμενος δεσμώτης διέλυσας, τὰς  
μηχανὰς τοῦ πονηροῦ, Ἱερομύστα πανόλβιε,  
καὶ ἐναθλήσας γενναίως, στεφάνους  
ἀφθαρσίας ἀπέιληφας.

**Στίχ.** Κύριος ὁ Θεός μου δύναμις μου, καὶ  
τάξει τοὺς πόδας μου εἰς συντέλειαν.

Αγόμενος δεσμώτης διέλυσας, τὰς  
μηχανὰς τοῦ πονηροῦ, Ἱερομύστα πανόλβιε,  
καὶ ἐναθλήσας γενναίως, στεφάνους  
ἀφθαρσίας ἀπέιληφας.

**Στίχ.** Καὶ ἐπὶ τὰ ὑψηλὰ ἐπιβιβᾶ με, τοῦ  
νικῆσαί με ἐν τῇ ᾠδῇ αὐτοῦ.

Ῥημάτων σου βολίσι κατέτρωσας,  
Ἱερομάρτυς Συμεὼν, παρανομούντων  
συστήματα, καὶ τῷ πυρὶ τῶν αἱμάτων,  
πολύθεον ἀπάτην ἐνέπρησας.

Δόξα.

Σταλάζουσιν οἱ πόνοι σου ἱάμα, τοῖς  
ἀσθενοῦσι τὰς ψυχὰς, τῶν Ἀποστόλων

όμοτροπος· σὺ γὰρ σαφῶς ἀνεδείχθης, καὶ  
θείων Ἀθλοφόρων ἐφάμιλλος.

Καὶ νῦν. **Θεοτοκίον.**

Ἐκ σοῦ δικαιοσύνης ὁ ἥλιος,  
ἐξανατείλας ὑπὲρ νοῦν, τὴν οἰκουμένην  
ἐφώτισε, θεοχαρίτωτε Κόρη, καὶ πλάνης τὸν  
χειμῶνα διέλυσεν.

Τοῦ Μηναίου ---

**Κανὼν τοῦ Ἁγίου.**

**Ὡιδὴ ε΄. Ἦχος πλ. α΄. Ὁ Εἰρμός.**

**Στίχ.** Κύριε, ὁ Θεὸς ἡμῶν, εἰρήνην δὸς  
ἡμῖν.

Ὁ ἀναβαλλόμενος φῶς ὡς ἱμάτιον, πρὸς  
σὲ ὀρθρίζω, καὶ σοὶ κραυγάζω· Τὴν ψυχὴν  
μου φώτισον, τὴν ἐσκοτισμένην, Χριστέ ὡς  
μόνος εὐσπλαγχνος.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Στυλὸς καὶ ἐδραῖωμα, τῆς Ἐκκλησίας  
Χριστοῦ, ὀφθεῖς Παμμάκαρ τῇ σῇ ἀθλήσει,  
ἀκλινῇ ἀκράδαντον, ταύτην εἰς αἰῶνας,  
συντήρει μεσιτεῖαις σου.

**Στίχ.** Ἀναστήσονται οἱ νεκροί, καὶ  
ἐγερθήσονται οἱ ἐν τοῖς μνημείοις, καὶ  
εὐφρανθήσονται οἱ ἐν τῇ γῇ

Στυλὸς καὶ ἐδραῖωμα, τῆς Ἐκκλησίας  
Χριστοῦ, ὀφθεῖς Παμμάκαρ τῇ σῇ ἀθλήσει,  
ἀκλινῇ ἀκράδαντον, ταύτην εἰς αἰῶνας,  
συντήρει μεσιτεῖαις σου.

**Στίχ.** Ἡ γὰρ δρόσος ἡ παρὰ σοῦ ἱάμα  
αὐτοῖς ἐστίν, ἡ δὲ γῆ τῶν ἀσεβῶν πεσεῖται.

Ὑμνοῖς μακαρίζομεν, τὴν πολιτείαν  
σου, τοὺς διωγμούς τε καὶ τὰς ἐνστάσεις,  
Συμεὼν πανόλβιε, δι' ὧν ἡξιώθης, τῆς  
μακαρίας λήξεως.

Δόξα.

Μύρω θείας χρίσεως, ποιμὴν γενόμενος,  
ὑπὲρ τῆς ποιμένης ἐτύθης Μάκαρ, ὡς  
κριὸς ἐπίσημος, καὶ τῶν πρωτοτόκων, τὴν  
Ἐκκλησίαν εὐφρανας.

Καὶ νῦν. **Θεοτοκίον.**

Εὐρομὶ σε Δέσποινα, ἐξαιρουμένην  
με, ἐν ὧρα δίκης, τῆς καταδίκης, ὁ πιστῶς  
δοξάζων σε, καὶ κολαστηρίων, ῥυσθείην τῶν  
μενόντων με.

Τοῦ Μηναίου ---

**Κανὼν τοῦ Ἁγίου.**

**Ὡιδὴ ζ΄. Ἦχος πλ. α΄. Ὁ Εἰρμός.**

**Στίχ.** Ὡς τὸν προφήτην Ἰωνᾶν, σῶσον  
ἡμᾶς, Κύριε.

Μαινομένην κλύδωνι, ψυχοφθόρῳ  
Δεσπότη Χριστέ, τῶν παθῶν τὴν θάλασσαν  
κατεύνασον, καὶ ἐκ φθορᾶς, ἀνάγαγε με ὡς  
εὐσπλαγχνος.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡφθης θείας ἔμπλεως, θυμηδίας  
Μάκαρ Συμεὼν, διὰ ξίφους τέλος τὸ  
μακάριον, σὺν ἑκατόν, δεξάμενος θείοις  
Μάρτυσι.

**Στίχ.** Φυλασσόμενοι μάταια καὶ ψευδῇ,  
ἔλεον αὐτοῖς ἐγκατέλιπον.

Ὡφθης θείας ἔμπλεως, θυμηδίας  
Μάκαρ Συμεὼν, διὰ ξίφους τέλος τὸ  
μακάριον, σὺν ἑκατόν, δεξάμενος θείοις  
Μάρτυσι.

**Στίχ.** Ὅσα ἡνῆάμην ἀποδώσω σοι εἰς  
σωτηρίαν μου τῷ Κυρίῳ.

Νέοι καὶ πρεσβύτεροι, μονασταί τε καὶ  
ἱερουργοί, τὸν καλὸν ἀγῶνα διανύσαντες,  
ὑπὲρ Χριστοῦ, καθάπερ ἄρνες ἐτύθητε.

Δόξα.

Μακαρίως ζήσαντες, Ἀθλοφόροι τέλος ἀληθῶς, ἐν Χριστῷ ἡνύσατε μακάριον, διὰ ξίφους τελειωθέντες γηθόμενοι.

Καὶ νῦν. **Θεοτοκίον.**

Ἐκ σοῦ ἀνατέταλκε, Παναγία ὁ Δημιουργός, καὶ ἀκτίσι θείας ἐπιγνώσεως τοὺς ἐν νυκτί, τῆς ἀγνωσίας ἐφώτισεν.

**Ὁ Εἰρμός.**

Μαινομένην κλύδωνι, ψυχοφθόρῳ Δεσπότη Χριστέ, τῶν παθῶν τὴν θάλασσαν κατεύνασον, καὶ ἐκ φθορᾶς, ἀνάγαγε με ὡς εὖσπλαγχνος.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου δεηθώμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἀγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ αἰεὶ, καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Τριωδίου - - -

**ΑΝΑΓΝΩΣΤΗΣ**

**Μαρτυρικόν. Ἦχος πλ. α'.**

Τοὺς Ἀθλοφόρους σου Κύριε, μεγάλους ἀντιλήπτορας ἀνέδειξας, Σωτὴρ τῇ Οἰκουμένῃ, δι' ὧν τὰ πάθη φυγαδεύονται ταῖς αὐτῶν πρεσβείαις σῶσον τὰς ψυχὰς ἡμῶν.

**Συναξάριον.**

Τοῦ Μηναίου.

Τῇ ΙΖ' τοῦ αὐτοῦ μηνός, μνήμη τοῦ Ἁγίου Ἱερομάρτυρος Συμεὼν ἐπισκόπου Περσίδος καὶ τῶν σὺν αὐτῷ Ἀνδρεῆ, πρεσβυτέρου, Γοθαζάτ, Φουσίκ, καὶ ἐτέρων χιλίων ἑκατὸν πενήκοντα.

Τῇ αὐτῇ ἡμέρᾳ, μνήμη τοῦ Ἁγίου Μάρτυρος Ἀδριανοῦ.

Τῇ αὐτῇ ἡμέρᾳ, μνήμη τοῦ ἐν Ἀγίοις Πατρὸς ἡμῶν Ἀγαπητοῦ Πάπα Ῥώμης.

Τῇ αὐτῇ ἡμέρᾳ, μνήμη τοῦ ἐν ἁγίοις πατρὸς ἡμῶν Μακαρίου ἀρχιεπισκόπου Κορίνθου, τοῦ νήσω Χίῳ ἀσκήσαντος καὶ ἐν αὐτῇ ὁσίως ἐν ἔτει αῶε' (1805) τελευτήσαντος καὶ πρὸς Κύριον μεταστάντος.

Ταῖς τῶν Ἀγίων σου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

Τοῦ Μηναίου - - -

**ΧΟΡΟΣ**

**Κανὼν τοῦ Ἁγίου.**

**Ὡδιὴ ζ'. Ἦχος πλ. α'. Ὁ Εἰρμός.**

**Στίχ.** Τῶν Πατέρων καὶ ἡμῶν Θεός, εὐλογητὸς εἶ.

Ὁ ὑπερυψούμενος, τῶν Πατέρων Κύριος, τὴν φλόγα κατέσβεσε, τοὺς Παῖδας ἐδρόσισε, συμφώνως μελωδοῦντας· Ὁ Θεὸς εὐλογητὸς εἶ.

**Τροπάγια.**

Ἄγιε τοῦ Θεοῦ, πρέσβευε ὑπὲρ ἡμῶν.

Λύχνος φαίνων γνώσεως, φῶς ἐγνώσθης Ὅσιε, ἐν σκότει καθεύδουσιν, ἀγνοίας καὶ ἔλυσας, πυρσολατρῶν τὸ σκότος, ἐναθλήσας παραδόξως.

**Στίχ.** Εὐλογημένος εἶ ὁ ἐπὶ θρόνου δόξης τῆς βασιλείας σου, ὁ ὑπερύμνητος καὶ ὑπερυψούμενος εἰς τοὺς αἰῶνας.

Λύχνος φαίνων γνώσεως, φῶς ἐγνώσθης Ὅσιε, ἐν σκότει καθεύδουσιν, ἀγνοίας καὶ ἔλυσας, πυρσολατρῶν τὸ σκότος, ἐναθλήσας παραδόξως.

**Στίχ.** Εὐλογημένος εἶ ἐν τῷ στερεώματι τοῦ οὐρανοῦ, ὁ ὑπερύμνητος καὶ ὑπερυψούμενος εἰς τοὺς αἰῶνας.

Ὁφθης προηγούμενος, Ἀθλητῶν συστήματος, μεθ' ὧν τελειούμενος, ξίφει ἀνεκραύγαζες· Συμεὼν θεόφρον, ὁ Θεὸς εὐλογητὸς εἶ.

Δόξα.

Δῆμον πολυάριθμον, Μαρτύρων τιμήσωμεν, σεπτῶς συγκροτούμενον, διαφόρων πόλεων, ἱερουργῶν ἐνθέων, μοναστῶν τε θεοφόρων.

Καὶ νῦν. **Θεοτοκίον.**

Ἰασαι Πανάμωμε, πάθη τῆς καρδίας μου, κόπασον τὸν ταραχον, τὸν νοῦν μου χειμάζοντα, καὶ σῶσόν με βοῶντα· ὁ Θεὸς εὐλογητὸς εἶ.

**Ὡιδὴ η'.**

Τοῦ Μηναίου ---

**Κανὼν τοῦ Ἁγίου.**

**Ὡιδὴ η'. Ἦχος πλ. α'. Ὁ Εἰρμός.**

**Στίχ.** Τὸν Κύριον ὑμνεῖτε τὰ ἔργα, καὶ ὑπερυψοῦτε εἰς τοὺς αἰῶνας.

Σοὶ τῷ παντουργῷ, ἐν τῇ καμίνῳ Παῖδες, παγκόσμιον πλέξαντες, χορεῖαν ἔμελπον· Πάντα τὰ ἔργα, τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

**Τροπάγια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἄνθραξ νοητός, Συμεὼν δεδειγμένος, πυρὶ οὐκ ἐλάτρευσας, Μακαριώτατε· ὕλην πικρὰν δέ, πολυθεΐας φλέξας, ἄδυτον πρὸς φέγγος, ἀξίως μετετέθης.

**Στίχ.** Εὐλογεῖτε, πάντα τὰ ἔργα Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἄνθραξ νοητός, Συμεὼν δεδειγμένος, πυρὶ οὐκ ἐλάτρευσας, Μακαριώτατε· ὕλην πικρὰν δέ, πολυθεΐας φλέξας, ἄδυτον πρὸς φέγγος, ἀξίως μετετέθης.

**Στίχ.** Εὐλογεῖτε, Ἄγγελοι Κυρίου, οὐρανοὶ Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἰασαι ἡμῶν, τὰς ἀσθενείας Μάρτυς, τὸν ζόφον ἀπέλασον τῶν καρδιῶν ἡμῶν, καὶ αἰωνίου ζωῆς, δεῖξον μετόχους, σαῖς πρὸς τὸν Δεσπότην, θεόφρον μεσιτείαις.

**Στίχ.** Εὐλογεῖτε, ὕδατα πάντα τὰ ὑπεράνω τῶν οὐρανῶν, πᾶσαι αἱ Δυνάμεις Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Στάζουσιν ἡμῖν, οἱ σοὶ ἀγῶνες Πάτερ, ψυχῆς ἀγαλλίασιν, καὶ ἀπελαύνουσιν, πάθη

ποικίλα, καὶ νόσους τῶν σωμάτων, τῶν  
προσερχομένων, πιστῶς ἐν τῇ σορῶ σου.

**Στίχ.** Εὐλογεῖτε, ἥλιος καὶ σελήνη,  
ἄστρα τοῦ οὐρανοῦ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

**Θεοτοκίον.**

Ἵνα τὸν σεπτόν, σοῦ προδηλώσῃ τόκον,  
βάτος ἀκατάφλεκτος, ὥράθη Πάναγεν·  
πῦρ γὰρ ἐν σπλάγχνοις, τὸ θεῖον δεξαμένη,  
ὅλως οὐκ ἐφλέχθη· διὸ σε ἀνυμνοῦμεν.

(διαβαστά)

**Στίχοι Ἐνδιάμεσοι Ὁγδότης Ὡδῆς.**

Εὐλογεῖτε, πᾶς ὄμβρος καὶ δρόσος,  
πάντα τὰ πνεύματα, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πῦρ καὶ καῦμα, ψῦχος  
καὶ καύσων, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε δρόσοι καὶ νιφετοί, πάγοι καὶ  
ψῦχος, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, πάχνη καὶ χιόνες, ἀστραπαὶ  
καὶ νεφέλαι τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, φῶς καὶ σκότος, νύκτες καὶ  
ἡμέραι, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, γῆ, ὄρη καὶ βουνοί, καὶ πάντα  
τὰ φυόμενα ἐν αὐτῇ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πηγαί, θάλασσα, καὶ  
ποταμοί, κήτη, καὶ πάντα τὰ κινούμενα  
ἐν τοῖς ὕδασι, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

(ἐμμελῶς)

Τοῦ Τριωδίου ---

**Κανὼν Α' τοῦ Τριωδίου.**

**Ὡιδὴ η'. Ἦχος β'. Τὸν ἐν τῇ βάτῳ Μωσῆ.**

**Στίχ.** Εὐλογεῖτε, πάντα τὰ πετεινὰ τοῦ  
οὐρανοῦ, τὰ θηρία καὶ πάντα τὰ κτήνη, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

Τῆς ταπεινῆς μου ψυχῆς, τὸν βαρύτατον  
λίθον, τῆς δεινῆς ῥαθυμίας, ἀποκύλισον  
Χριστέ, καὶ ἔγειρόν με τάφου, τοῦ τῆς  
ἀναισθησίας, εἰς αἵνεσίν σου Λόγε.

**Στίχ.** Εὐλογεῖτε, υἱοὶ τῶν ἀνθρώπων,  
εὐλογεῖτω Ἰσραὴλ τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Θάνατον φίλου τοῦ σοῦ, προεδήλωσας  
φίλοις, διὰ σπλάγχνα ἐλέους, ὁ προγνώστης  
καὶ Θεός, ὃν ἔμελλες ἐγείρειν, ἐκ τάφου  
τεταρταῖον, πρὸς σὴν δοξολογίαν.

**Στίχ.** Εὐλογεῖτε, Τερεῖς Κυρίου, δοῦλοι  
Κυρίου, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Πρὸς Ἰουδαίαν Χριστέ, πάλιν ἔρχη  
ζητοῦσαν, τῆς ζωῆς σε τὸ ξύλον, διὰ  
ξύλου ἀνελεῖν, ποθῶν ἀθανατίσαι τοὺς  
τεθανατωμένους, τῇ διὰ ξύλου βρώσει.

**Στίχ.** Εὐλογεῖτε, πνεύματα καὶ ψυχαὶ  
Δικαίων, ὅσοι καὶ ταπεινοὶ τῇ καρδίᾳ, τὸν  
Κύριον· ὑμνεῖτε καὶ ὑπερυψοῦτε αὐτὸν εἰς  
τοὺς αἰῶνας.

**Θεοτοκίον.**

Ἐν σοὶ Παρθένε ἀγνή, ἐθεωρήθησαν  
πᾶσαι, τοῦ Θεοῦ αἱ πορεῖαι, τοῦ  
φυλάξαντος τὴν σὴν, ἀγνείαν μετὰ τόκον,  
ἐσφραγισμένην σαφῶς, εἰς πάντας τοὺς  
αἰῶνας.



**Κανὼν Β' τοῦ Τριωδίου.**

**Ὡδιὴ η'. Ἦχος γ'. Τὸν ἐξ ἀνάρχου**

**Στίχ.** Εὐλογεῖτε, Ἀνανία, Ἀζαρία, καὶ Μισαήλ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Λάζαρος σήμερον θανών, ἐκκομίζεται φίλος Χριστοῦ, καὶ θρηνηδοῦσιν αἱ περὶ τὴν Μάρθαν, τὴν ἀδελφικὴν συμφορὰν, ὁ δὲ Χριστὸς ἐν χαρᾷ, μεταβαίνει πρὸς αὐτόν, τοῦ δεῖξαι τοῖς λαοῖς, ὅτι ἐστὶν αὐτός, ἡ ζωὴ τῶν ἀπάντων.

**Στίχ.** Εὐλογεῖτε, Ἀπόστολοι, Προφῆται, καὶ Μάρτυρες Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ὡς ἐξ ὄρους Ἐλαιῶν, ἀπὸ ὕψους ἐλεημοσυνῶν, ἀρετῶν κλάδους οἱ λαοὶ τεμόντες, δεῦτε ἐτοιμάσωμεν, τὴν πρὸς ἡμᾶς νοητῶς, παρουσίαν τοῦ Χριστοῦ, ὑμνοῦντες εὐλογοῦντες, καὶ ὑπερυψοῦντες, αὐτὸν εἰς τοὺς αἰῶνας.

**Στίχ.** Εὐλογοῦμεν Πατέρα, Υἱὸν καὶ Ἅγιον Πνεῦμα, τὸν Κύριον· ὑμνοῦμεν, καὶ ὑπερυψοῦμεν αὐτὸν εἰς τοὺς αἰῶνας.

**Τριαδικόν.**

Ἡ τρισυπόστατος Μονάς, ὁ Πατὴρ ὁ Υἱός, καὶ Πνεῦμα τὸ ζῶν, μία Θεότης, μία Βασιλεία, σὲ αἰνεῖ τὸ ἄδυτον φῶς, Ἀγγέλων αἱ στρατιαί, καὶ ἡμεῖς οἱ ἐπὶ γῆς, ὑμνοῦμεν εὐλογοῦμεν, καὶ ὑπερυψοῦμεν εἰς πάντας τοὺς αἰῶνας.

Καὶ νῦν. **Θεοτοκίον.**

Ἴδου πᾶσαι αἱ γενεαί, μακαρίζομέν σε Ἄχραντε, τὰ μεγαλεῖα τὰ σὰ καθορῶντες· σὺ γὰρ τίκεις ὑπερφυῶς, τὸν τοῦ παντός ποιητήν, Θεὸν ὄντα καὶ βροτόν. Διό σε

εὐλογοῦμεν καὶ ὑπερυψοῦμεν, Ἀγνή εἰς τοὺς αἰῶνας.

Δόξα σοι ὁ Θεὸς ἡμῶν, δόξα σοι.

Μετὰ τῶν Παίδων καὶ ἡμεῖς ὑπαντήσωμεν Χριστῷ τῷ Θεῷ, ἀντὶ βαΐων προσάγοντες ἐλεημοσύνην, ἐν καρδίας προσευχῇ, μετὰ κλάδων, Ὡσαννὰ βοῶντες· εὐλογεῖτε, καὶ ὑπερυψοῦτε αὐτὸν εἰς τοὺς αἰῶνας.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

**Ὁ Εἰσμός. Ἦχος γ'.**

Τὸν ἐξ ἀνάρχου τοῦ Πατρὸς, γεννηθέντα πρὸ αἰώνων Θεόν, καὶ ἐπ' ἐσχάτων ἐκ τῆς Θεοτόκου, σάρκα ἐνδυσάμενον, ὡς τέλειον ἄνθρωπον, καὶ Θεὸν ἐκ τοῦ Θεοῦ, ὑμνεῖτε, εὐλογεῖτε, καὶ ὑπερυψοῦτε εἰς πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

**ΧΟΡΟΣ**

**Ὡδιὴ θ'.**

**Μεγαλυνάριον. Ἦχος πλ. α'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ το ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοΐα καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξάπέστειλε κενούς.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κανὼν τοῦ Ἁγίου.**

**Ὡιδὴ θ'. Ἦχος πλ. α'. Ὁ Εἰρμός.**

Ἡσαΐα χόρευε, ἡ Παρθένος ἔσχεν ἐν γαστρὶ, καὶ ἔτεκεν υἱὸν τὸν Ἑμμανουήλ, Θεὸν τε καὶ ἄνθρωπον, ἀνατολὴ ὄνομα αὐτῷ, ὃν μεγαλύνοντες, τὴν Παρθένον μακαρίζομεν.

**Τροπάρια.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς δεκτὸν θυμίαμα, προσηνέχθης τῷ Παμβασίλει, ὡς σφάγιον ἱερὸν ὡς περικαλές, σοφὴ καλλιέργημα, ὥσπερ μύρον, ὥσπερ προσφορὰ, ῥόδον ὡς εὖοσμον, ὡς Μαρτύρων ἀγαλλίαμα.

**Στίχ.** Εὐλογητὸς Κύριος ὁ Θεὸς τοῦ Ἰσραὴλ, ὅτι ἐπεσκέψατο καὶ ἐποίησε λύτρωσιν τῷ λαῷ αὐτοῦ.

Ὡς δεκτὸν θυμίαμα, προσηνέχθης τῷ Παμβασίλει, ὡς σφάγιον ἱερὸν ὡς περικαλές, σοφὴ καλλιέργημα, ὥσπερ μύρον, ὥσπερ προσφορὰ, ῥόδον ὡς εὖοσμον, ὡς Μαρτύρων ἀγαλλίαμα.

**Στίχ.** Καὶ ἡγείρε κέρας σωτηρίας ἡμῖν, ἐν οἴκῳ Δαυὶδ τοῦ παιδὸς αὐτοῦ.

Στήριγμα γενόμενος, Ἱεράρχα, πάντων τῶν πιστῶν, ἐτύθης ὥσπερ κριός, καὶ πρὸς νοητά, μετέβης βασιλεία, καὶ Βασιλεῖ πάντων καὶ Θεῷ, χαίρων παρίστασαι, θεία δόξη ἀστραπτόμενος.

**Στίχ.** Καθὼς ἐλάλησε διὰ στόματος τῶν ἁγίων, τῶν ἀπ' αἰῶνος Προφητῶν αὐτοῦ. Σωτηρίαν ἐξ ἐχθρῶν ἡμῶν, καὶ ἐκ χειρὸς πάντων τῶν μισούντων ἡμᾶς.

Ἡ σεπτὴ παράταξις, τῶν Μαρτύρων μέσον ἀσεβῶν, κηρύξασα τὸν Χριστόν, πλήθη δυσμενῶν, δαιμόνων ἠφάνισε,



καὶ στρατιαῖς ταῖς ἀγγελικαῖς, ὄντως  
συνήφθησαν, θεία δόξη κλειζόμενοι.

**Στίχ.** Ποιῆσαι ἔλεος μετὰ τῶν Πατέρων  
ἡμῶν, καὶ μνησθῆναι διαθήκης ἀγίας αὐτοῦ.

**Θεοτοκίον.**

Φανοτάταις λάμπεσι, παναγία Μήτηρ  
τοῦ Θεοῦ, καταύγασόν μου τὸν νοῦν, σκότει  
χαλεπῶ, ἀγνοίας κρατούμενον, ὅπως  
τυχῶν θείου φωτισμοῦ, τὰ μεγαλεῖά σου  
καταγγέλλω ἀειπάρθενε.

Τοῦ Τριωδίου - -

**Κανὼν Α' τοῦ Τριωδίου.**

**Ὡδιὴ Θ'. Ἦχος β'. Τῶν γηγενῶν τίς ἤκουσε.**

**Στίχ.** Ὁρκον, ὃν ὤμοσε πρὸς Ἀβραὰμ τὸν  
πατέρα ἡμῶν, τοῦ δοῦναι ἡμῖν ἀφόβως, ἐκ  
χειρὸς τῶν ἐχθρῶν ἡμῶν ῥυσθέντας.

Ὁ Δανιήλ, νηστεία πεφραγμένος,  
ἔφραξε στόματα θηρῶν. Τοῦτον ζηλοῦσα  
ψυχὴ μου, τὸν ὠρυόμενον, καθάπερ λέοντα  
ὄφιν, καὶ ἐκζητοῦντα, κατάβρωμα ποιῆσαι  
πᾶσαν ψυχὴν, τῇ τοῦ Σταυροῦ συμμαχία  
ἀποδιώξον.

**Στίχ.** Λατρεύειν αὐτῷ ἐν ὁσιότητι καὶ  
δικαιοσύνῃ ἐνώπιον αὐτοῦ, πάσας τὰς ἡμέρας  
τῆς ζωῆς ἡμῶν.

Λόγε Θεοῦ, τὴν τεθνατωμένην, ταῖς  
ἀμαρτίαις ψυχὴν μου, καὶ καθειργμένην  
τάφῳ τῆς παραβάσεως, ζωοπαρόχῳ σου  
λόγῳ ἐξαναστήσας, προσφέρειν σοι βαῖα  
τῶν ἀρετῶν, τῷ Νικητῇ τοῦ θανάτου  
καταξίωσον.

**Στίχ.** Καὶ σύ, Παιδίον, Προφήτης  
Υψίστου κληθήσῃ· προπορεύσῃ γὰρ πρὸ  
προσώπου Κυρίου ἐτοιμάσαι ὁδοὺς αὐτοῦ.

Ὁ οὐρανόν, ὡς θρόνον κεκτημένος,  
καὶ ὑποπόδιον τὴν γῆν, ὁ τοῦ Θεοῦ Πατὴρ  
Λόγος, πᾶν ὁχούμενος, ἐπὶ τὴν Πόλιν

εἰσέρχεται τὴν ἁγίαν, ἐκ στόματος νηπίων  
αἶνον τερπνόν, ὡς Βασιλεὺς τῶν ἀπάντων  
καταρτίσασθαι.

**Στίχ.** Τοῦ δοῦναι γνώσιν σωτηρίας τῷ  
λαῷ αὐτοῦ, ἐν ἀφέσει ἀμαρτιῶν αὐτῶν, διὰ  
σπλάγχνα ἐλέους Θεοῦ ἡμῶν.

**Θεοτοκίον.**

Ἐν γυναιξί, σὺ μόνη ὠραιώθης, ὧ  
ὑπερθαύμαστε Ἀγνή, τὸν ὠραιότατον  
Λόγον ἀποκυήσασα, τὸν ὑπὲρ πάντας  
φανέντα βροτοὺς ὠραῖον, αὐτὸν οὖν  
ἐκδυσώπει, τὸ εἰδεχθὲς καθωραῖσαι,  
Παρθένε τῆς καρδίας μου.

**Κανὼν Β' τοῦ Τριωδίου.**

**Ὡδιὴ Θ'. Ἦχος γ'. Ἐν Σιναίῳ τῷ ὄρει**

**Στίχ.** Ἐν οἷς ἐπεσκέψατο ἡμᾶς ἀνατολὴ  
ἐξ ὕψους, ἐπιφανῆσαι τοῖς ἐν σκότει καὶ σκιᾷ  
θανάτου καθημένοις.

Ἐπιτάφια δάκρυα ῥαίνουσιν, αἱ  
Λαζάρου Ἀδελφαί, καθορῶσαι τὸν  
σύγγονον σήμερον, ὑπὸ λίθον τὸν πικρόν,  
ὁ Χριστὸς δέ μου πόρρω, Ἀποστόλοις σου.  
Χαίρω τοῦτο δηλῶν ἔλεγες· τοῖς δι' ὑμᾶς, οὐ  
παρῆς· τῇ σαρκὶ γὰρ ἐκεῖ.

**Στίχ.** Τοῦ κατευθῆναι τοὺς πόδας ἡμῶν  
εἰς ὁδὸν εἰρήνης.

Πάλιν ἤκει πρὸς σὲ τὴν φονεύτριαν,  
Ἰουδαίαν ὁ Χριστός, τὸ σωτήριο πάθος  
γλιχόμενος, ἐκπληρῶσαι ὡς Θεός, ὃν  
ἐζήτηις λιθάσαι· ἰδοὺ σοι αὐτόκλητος, θέλων  
προσίσταται, τῆς μισοφονίας σου, εἰς τὸ σῶσαι  
ἡμᾶς.

**Δόξα. Τριαδικόν.**

Ἡ Θεότης Μονάς, καὶ Τριάς ἐστι,  
παραδόξου ὧ στροφῆς! ἐνουμένη τῇ φύσει  
μερίζεται, τοῖς προσώποις ἰδικῶς· μὴ

τρωμένη γὰρ τμᾶται, ἐν οὐσα τρισσεύεται,  
αὕτη Πατήρ ἐστιν, Υἱός, καὶ Πνεῦμα τὸ ζῶν,  
ἡ φρουροῦσα τὸ πᾶν.

Καὶ νῦν. **Θεοτοκίον.**

Παιδοτόκον παρθένον τίς ἤκουσε, καὶ  
μητέρα πλήν ἀνδρός; Μαριὰμ ἐκτελεῖς τὸ  
τεράστιον, Ἀλλὰ φράζε μοι τό, Πῶς; Μὴ  
ἐρεῦνα τὰ βάθη, τῆς Θεοτοκίας μου, τοῦτο  
πανάληθες, ὑπὲρ δὲ ἀνθρώπινον νοῦν ἡ  
κατάληψις.

Δόξα σοι ὁ Θεὸς ἡμῶν, δόξα σοι.

Τῶν φοινίκων βαῖα συμπλέξαντες,  
νοητῶς καὶ αἰσθητῶς, ὑπαντήν τῷ Δεσπότη  
ποιήσωμεν, ἐρχομένῳ πρὸς ἡμᾶς· καὶ γὰρ  
εὐλογημένος, αὐτὸς ὁ ἐρχόμενος ἐν τῷ  
ὀνόματι τοῦ Κυρίου καὶ Πατρός, ὡς Υἱὸς  
ἀληθής.

**Ὁ Εἰσμός. Ἦχος γ'.**

Ἐν Σιναίῳ τῷ ὄρει κατεῖδέν σε, ἐν τῇ  
βάτῳ Μωσῆς, τὴν ἀφλέκτως τὸ πῦρ τῆς  
Θεότητος, συλλαβοῦσαν ἐν γαστρὶ. Δανιὴλ  
δὲ σε εἶδεν, ὄρος ἀλατόμητον, ῥάβδον  
βλαστήσασαν, Ἡσαΐας κέκραγε, τὴν ἐκ  
ρίζης Δαυῖδ.

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Ὡρολογίου - - -

**ΧΟΡΟΣ**

**Φωταγωγικά**

**Ἦχος πλ. α'.**

Φωτοδότα Κύριε, ἐξαπόστειλον τὸ φῶς  
σου, καὶ φώτισον τὴν καρδίαν μου, δυνάμει  
τοῦ Σταυροῦ σου, καὶ σῶσόν με.

Φωτοδότα Κύριε, ἐξαπόστειλον τὸ  
φῶς σου, καὶ φώτισον τὴν καρδίαν μου,  
πρεσβείαις τῶν Ἁγίων καὶ σῶσόν με.

Φωτοδότα Κύριε, ἐξαπόστειλον τὸ  
φῶς σου, καὶ φώτισον τὴν καρδίαν μου,  
πρεσβείαις τῆς Θεοτόκου, καὶ σῶσόν με.

**ΑΝΑΓΝΩΣΤΗΣ**

**Οἱ Αἱνοί. (διαβαστά)**

**Ψαλμὸς ΡΜΗ' (148).**

Αἰνεῖτε τὸν Κύριον ἐκ τῶν οὐρανῶν·  
αἰνεῖτε αὐτὸν ἐν τοῖς ὑψίστοις. Αἰνεῖτε  
αὐτόν, πάντες οἱ ἄγγελοι αὐτοῦ· αἰνεῖτε  
αὐτόν, πᾶσαι αἱ δυνάμεις αὐτοῦ. Αἰνεῖτε  
αὐτόν ἡλῖος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς. Αἰνεῖτε αὐτόν

οἱ οὐρανοὶ τῶν οὐρανῶν καὶ τὸ ὕδωρ τὸ ὑπεράνω τῶν οὐρανῶν. Αἰνεσάτωσαν τὸ ὄνομα Κυρίου, ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν. Ἐστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος· πρόσταγμα ἔθετο, καὶ οὐ παρελεύσεται. Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι· πῦρ, χάλαζα, χιών, κρύσταλλος, πνεῦμα καταιγίδος, τὰ ποιοῦντα τὸν λόγον αὐτοῦ· τὰ ὄρη καὶ πάντες οἱ βουνοί, ξύλα καρποφόρα καὶ πᾶσαι κέδροι· τὰ θηρία καὶ πάντα τὰ κτήνη, ἔρπετά καὶ πετεινὰ πτερωτά· βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς· νεανίσκοι καὶ παρθένοι, πρεσβύτεροι μετὰ νεωτέρων· αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου· ἡ ἐξομολόγησις αὐτοῦ ἐπὶ γῆς καὶ οὐρανοῦ. Καὶ ὑψώσει κέρας λαοῦ αὐτοῦ· ὕμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῷ ἐγγίζοντι αὐτῷ.

### Ψαλμὸς ΡΜΘ' (149).

Ἄσατε τῷ Κυρίῳ ᾄσμα καινόν, ἡ αἰνεῖσις αὐτοῦ ἐν ἐκκλησίᾳ ὁσίων. Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ αὐτῶν. Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ, ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πρᾶεῖς ἐν σωτηρίᾳ. Καυχῆσονται ὅσοι ἐν δόξῃ καὶ ἀγαλλιᾶσονται ἐπὶ τῶν κοιτῶν αὐτῶν. Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς, τοῦ δησαι τοὺς βασιλεῖς αὐτῶν ἐν πέδαις καὶ τοὺς ἐνδόξους

αὐτῶν ἐν χειροπέδαις σιδηραῖς, τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

### Ψαλμὸς ΡΝ' (150).

Αἰνεῖτε τὸν θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ· αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ. Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ· αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ· αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον. Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

### Δοξολογία (διαβαστά)

Σοὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν. Δόξα ἐν ὑψίστοις Θεῷ, καὶ ἐπὶ γῆς εἰρήνῃ ἐν ἀνθρώποις εὐδοκία. Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν. Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα. Κύριε ὁ Θεός, ὁ Ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου. Πρόσδεξαι τὴν δέησιν ἡμῶν, ὁ καθημένος ἐν δεξιᾷ τοῦ Πατρὸς, καὶ ἐλέησον ἡμᾶς. Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς

δόξαν Θεοῦ Πατρός. Ἀμήν. Καθ' ἐκάστην  
 ἡμέραν εὐλογήσω σε, καὶ αἰνέσω τὸ ὄνομά  
 σου εἰς τὸν αἰῶνα, καὶ εἰς τὸν αἰῶνα τοῦ  
 αἰῶνος. Κύριε, καταφυγὴ ἐγενήθης ἡμῖν ἐν  
 γενεᾷ καὶ γενεᾷ. Ἐγὼ εἶπα· Κύριε, ἐλέησόν  
 με· ἴασαι τὴν ψυχὴν μου, ὅτι ἥμαρτόν  
 σοι. Κύριε, πρὸς σὲ κατέφυγον· δίδαξόν  
 με τοῦ ποιεῖν τὸ θέλημά σου, ὅτι σὺ εἶ ὁ  
 Θεός μου. Ὅτι παρὰ σοὶ πηγὴ ζωῆς· ἐν τῷ  
 φωτί σου ὀψόμεθα φῶς. Παράτεινον τὸ  
 ἔλεός σου τοῖς γινώσκουσί σε. Καταξίωσον,  
 Κύριε, ἐν τῇ ἡμέρᾳ ταύτῃ ἀναμαρτήτους  
 φυλαχθῆναι ἡμᾶς. Εὐλογητὸς εἶ, Κύριε,  
 ὁ Θεὸς τῶν Πατέρων ἡμῶν, καὶ αἰνετὸν  
 καὶ δεδοξασμένον τὸ ὄνομά σου εἰς τοὺς  
 αἰῶνας. Ἀμήν. Γένοιτο, Κύριε, τὸ ἔλεός  
 σου ἐφ' ἡμᾶς, καθάπερ ἠλπίσαμεν ἐπὶ  
 σέ. Εὐλογητὸς εἶ, Κύριε· δίδαξόν με τὰ  
 δικαιώματά σου. Εὐλογητὸς εἶ, Δέσποτα·  
 συνέτισόν με τὰ δικαιώματά σου. Εὐλογητὸς  
 εἶ, Ἄγιε· φώτισόν με τοῖς δικαιώμασί σου.  
 Κύριε, τὸ ἔλεός σου εἰς τὸν αἰῶνα· τὰ ἔργα  
 τῶν χειρῶν σου μὴ παρίδης. Σοὶ πρέπει  
 αἶνος, σοὶ πρέπει ὕμνος, σοὶ δόξα πρέπει, τῷ  
 Πατρί, καὶ τῷ Υἱῷ, καὶ τῷ Ἁγίῳ Πνεύματι,  
 νῦν, καὶ ἀεὶ, καὶ εἰς τοὺς αἰῶνας τῶν  
 αἰώνων. Ἀμήν.

### ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν  
 τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
 διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἀγίαν,  
 εἰρηνικὴν καὶ ἀναμάρτητον, παρὰ τοῦ  
 Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν,  
 φύλακα τῶν ψυχῶν καὶ τῶν σωμάτων ἡμῶν,  
 παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
 καὶ τῶν πλημμελημάτων ἡμῶν, παρὰ τοῦ  
 Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς  
 ἡμῶν καὶ εἰρήνην τῷ κόσμῳ, παρὰ τοῦ  
 Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν  
 ἐν εἰρήνῃ καὶ μετανοίᾳ ἐκτελέσαι, παρὰ τοῦ  
 Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν,  
 ἀνώδυνα, ἀνεπαίσχυντα, εἰρηνικά, καὶ  
 καλὴν ἀπολογίαν τὴν ἐπὶ τοῦ φοβεροῦ  
 βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου,  
 ὑπερευλογημένης, ἐνδόξου Δεσποίνης  
 ἡμῶν Θεοτόκου καὶ ἀειπαρθένου Μαρίας  
 μετὰ πάντων τῶν Ἀγίων μνημονεύσαντες,  
 ἑαυτοὺς καὶ ἀλλήλους καὶ πᾶσαν τὴν ζωὴν  
 ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
 φιланθρωπίας ὑπάρχεις, καὶ σοὶ τὴν δόξαν  
 ἀναπέμπομεν, τῷ Πατρί, καὶ τῷ Υἱῷ, καὶ τῷ  
 Ἁγίῳ Πνεύματι, νῦν, καὶ ἀεὶ, καὶ εἰς τοὺς  
 αἰῶνας τῶν αἰώνων.

(Ἀμήν.)

## ΙΕΡΕΥΣ

Ειρήνην πᾶσι.

(Καὶ τῷ πνεύματί σου.)

## ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

## ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, καὶ τῷ παντεφώρῳ σου ὄμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ ἀγίου κατοικητηρίου σου, καὶ εὐλόγησον πάντας ἡμᾶς· καὶ εἴτι ἡμάρτομεν ἐκουσίως ἢ ἀκουσίως, ὡς ἀγαθὸς καὶ φιλάνθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ σου.

Σὸν γάρ ἐστι τὸ ἐλεεῖν καὶ σώζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

**Ἀπόστιχα. Τοῦ Τριωδίου.**

Τοῦ Τριωδίου - -

**Ἰδιόμελον. Ἦχος α'.**

Ὁ Ἰσραὴλ πορφύραν καὶ βύσσον ἐνεδέδυτο, στολαῖς ἱεραῖς καὶ βασιλείοις λάμπων, νόμον δὲ καὶ Προφήτας πλουτῶν νομίμοις λατρείαις ἐνευφραίνετο· ἀλλὰ σε πτωχεύσαντα, σταυρώσας ἔξω πυλῶν Εὐεργέτα, καὶ ζῶντα μετὰ σταυρὸν ἀθετῶν, τὸν ἐν κόλποις Θεοῦ Πατρὸς ἀεὶ ὄντα, διψεῖ σταγόνα χάριτος, ὡς Πλούσιος ἄσπλαγχνος Λαζάρῳ πένητι, ὁ πορφύρας καὶ βύσσου, ἄσβεστον πῦρ ἀνθυποδύς, καὶ βλέπων ὀδυνᾶται τὸν πρὶν ψυχίων ἀληθείας, ἐνδεῇ λαὸν τῶν ἐθνῶν, νῦν ἐν κόλποις πίστεως,

Ἀβραὰμ θαλπόμενον, τὴν τοῦ Αἵματός σου πορφυρίδα, σὺν τῇ βύσσῳ τοῦ βαπτίσματος φοροῦντα, καὶ συνευθηνούμενον, καὶ ἐντρυφῶντα χαρίσμασι, καὶ λέγοντα· Χριστέ ὁ Θεὸς ἡμῶν δόξα σοι.

**Στίχ.** Πρὸς σὲ ἦρα τοὺς ὀφθαλμούς μου τὸν κατοικοῦντα ἐν τῷ οὐρανῷ. Ἰδοὺ ὡς ὀφθαλμοὶ δούλων εἰς χεῖρας τῶν Κυρίων αὐτῶν, ὡς ὀφθαλμοὶ παιδίσκης εἰς χεῖρας τῆς Κυρίας αὐτῆς, οὕτως οἱ ὀφθαλμοὶ ἡμῶν πρὸς Κύριον τὸν θεὸν ἡμῶν, ἕως οὗ οἰκτεירῆσαι ἡμᾶς.

Ὁ Ἰσραὴλ πορφύραν καὶ βύσσον ἐνεδέδυτο, στολαῖς ἱεραῖς καὶ βασιλείοις λάμπων, νόμον δὲ καὶ Προφήτας πλουτῶν νομίμοις λατρείαις ἐνευφραίνετο· ἀλλὰ σε πτωχεύσαντα, σταυρώσας ἔξω πυλῶν Εὐεργέτα, καὶ ζῶντα μετὰ σταυρὸν ἀθετῶν, τὸν ἐν κόλποις Θεοῦ Πατρὸς ἀεὶ ὄντα, διψεῖ σταγόνα χάριτος, ὡς Πλούσιος ἄσπλαγχνος Λαζάρῳ πένητι, ὁ πορφύρας καὶ βύσσου, ἄσβεστον πῦρ ἀνθυποδύς, καὶ βλέπων ὀδυνᾶται τὸν πρὶν ψυχίων ἀληθείας, ἐνδεῇ λαὸν τῶν ἐθνῶν, νῦν ἐν κόλποις πίστεως, Ἀβραὰμ θαλπόμενον, τὴν τοῦ Αἵματός σου πορφυρίδα, σὺν τῇ βύσσῳ τοῦ βαπτίσματος φοροῦντα, καὶ συνευθηνούμενον, καὶ ἐντρυφῶντα χαρίσμασι, καὶ λέγοντα· Χριστέ ὁ Θεὸς ἡμῶν δόξα σοι.

**Μαρτυρικόν.**

**Ἦχος α'.**

**Στίχ.** Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἐξουδενώσεως, ἐπὶ πλεῖον ἐπλήσθη ἡ ψυχὴ



ἡμῶν. Τὸ ὄνειδος τοῖς εὐθηνούσι, καὶ ἡ ἐξουδένωσις τοῖς ὑπερηφάνοις.

Ὑμᾶς πανεύφημοι Μάρτυρες, οὐ θλίψις οὐ στενοχωρία, οὐ λιμός οὐ διωγμός, οὐδὲ μάστιγες, οὐ θυμὸς θηρῶν, οὐ ξίφος, οὐδὲ πῦρ ἀπειλοῦν, χωρῖσαι Θεοῦ δεδύνηνται, πόθῳ δέ μᾶλλον τῷ πρὸς αὐτόν, ὡς ἐν ἀλλοτρίοις, ἀγωνισάμενοι σώμασι, τὴν φύσιν ἐλάθετε, θανάτου καταφρονήσαντες· ὅθεν καὶ ἐπαξίως τῶν πόνων ὑμῶν, μισθὸν ἐκομίσασθε, οὐρανῶν Βασιλείας, κληρονόμοι γεγόνατε, ἀπαύστως πρεσβεύσατε, ὑπὲρ τῶν ψυχῶν ἡμῶν.

Δόξα· καὶ νῦν. **Σταυροθεοτοκίον.**

**Ἦχος α΄. Πανεύφημοι μάρτυρες.**

Ὁρῶσα κρεμάμενον Χριστέ, ἡ ἀγνῶς κύησασα, σὲ τὸν κρεμάσαντα ὕδασι, τὴν γῆν φιλάνθρωπε, ἀνεβόα· Οἶμοι! τί τὸ ξένον θέαμα; ποῦ ἔδυ σου τὸ κάλλος γλυκύτατε, Υἱέ τὸ ἄπειρον; Μεγαλύνω σου τὸ ἔλεος, ὅτι πάσχεις, ἐκὼν ὑπὲρ ἅπαντας.

**ΙΕΡΕΥΣ**

Ἀγαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου, Ὑψιστε· τοῦ ἀναγγέλλειν τῷ πρωῒ τὸ ἔλεός σου καὶ τὴν ἀλήθειάν σου κατὰ νύκτα.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος Ἀθάνατος, ἐλέησον ἡμᾶς. **(ἐκ γ')**

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς. Κύριε, ἰλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν. Ἄγιε,

ἐπίσκεψαι καὶ ἱάσαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε, ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου. Ἐλθέτω ἡ βασιλεία σου. Γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον. Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

**ΙΕΡΕΥΣ**

Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

*(Ἀμήν.)*

**ΑΝΑΓΝΩΣΤΗΣ**

Ἐν τῷ Ναῷ ἐστῶτες τῆς δόξης σου, ἐν οὐρανῷ ἐστάναι νομίζομεν· Θεοτόκε, πύλη ἐπουράνιε, ἄνοιξον ἡμῖν τὴν θύραν τοῦ ἐλέους σου.

Κύριε, ἐλέησον. **(μ')**

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

## ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεί, καὶ εἰς τοὺς αἰῶνας  
τῶν αἰώνων.

(Ἀμήν.)

Ἐπουράνιε Βασιλεῦ, τοὺς πιστοὺς  
ἄρχοντας ἡμῶν στερέωσον· τὴν πίστιν  
στήριξον· τὰ ἔθνη πράυνον· τὸν κόσμον  
εἰρήνευσον· τὴν ἁγίαν Ἐκκλησίαν (ἡ  
Μονήν) ταύτην καλῶς διαφύλαξον· τοὺς  
προαπελθόντας πατέρας καὶ ἀδελφοὺς  
ἡμῶν ἐν σκηναῖς δικαίων τάξον· καὶ ἡμᾶς ἐν  
μετανοίᾳ καὶ ἐξομολογήσει παράλαβε, ὡς  
ἀγαθὸς καὶ φιλόανθρωπος.

(Ἀμήν.)

### Εὐχή τοῦ Ἁγίου Ἐφραίμ

Κύριε καὶ Δέσποτα τῆς ζωῆς μου,  
πνεῦμα ἀργίας, περιεργίας, φιλαρχίας καὶ  
ἀργολογίας μή μοι δῶς.

Πνεῦμα δὲ σωφροσύνης,  
ταπεινοφροσύνης, ὑπομονῆς καὶ ἀγάπης  
χάρισαί μοι τῷ σῶ δούλῳ.

Ναί, Κύριε Βασιλεῦ, δώρησαί μοι τοῦ  
ὁρᾶν τὰ ἐμὰ πταίσματα, καὶ μὴ κατακρίνειν  
τὸν ἀδελφόν μου.

Ὅτι εὐλογητὸς εἶ εἰς τοὺς αἰῶνας τῶν  
αἰώνων. Ἀμήν.

*Ἀναστάντες δὲ ἀρχόμεθα· "Δεῦτε  
προσκυνήσωμεν..." καὶ ψάλλομεν τὴν Α' Ὠραν.*

ἢ·

## ΑΝΑΓΝΩΣΤΗΣ

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ αἰεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

## ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἰκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)